

24 ἐκβάλλω, οἱ υἱοὶ ὑμῶν ἐν τίνι ἐκβάλλουσιν³⁰; διὰ τοῦτο αὐτοὶ ἔ-
 25 σονται ὑμῶν κριταί³¹. ²⁰ εἰ δὲ ἐν δακτύλῳ θεοῦ ἐκβάλλω³² τὰ δαιμό-
 26 νια, ἄρα ἔφθασεν ἐφ' ὑμᾶς ἡ βασιλεία τοῦ θεοῦ. ²¹ ὅταν ὁ ἰσχυρὸς κα-
 27 θωπλισμένος φυλάσῃ τὴν αὐλήν αὐτοῦ³³, ἐν εἰρήνῃ ἐστὶν τὰ
 28 ὑπάρχοντα αὐτοῦ. ²² ἐπὶ δὲ ἰσχυρότερος ἐπανελθὼν³⁴ νικήσῃ
 29 αὐτόν, τὴν πανοπλίαν αὐτοῦ αἴρει ἐφ' ἧ ἐπεποίθει καὶ τὰ σκῦλα αὐ-
 30 τοῦ δίδωσι³⁵. ²³ ὁ μὴ ὦν μετ' ἐμοῦ κατ' ἐμοῦ ἐστίν, καὶ ὁ μὴ συνάγων
 31 σκορπίζει³⁶. ²⁴ Ὅταν τὸ ἀκάθαρτον πνεῦμα ἐξέλθῃ ἀπὸ τοῦ ἀνθρώ-
 32 που, διέρχεται δι' ἀνδρῶν τόπων ζητοῦν ἀνάπαυσιν καὶ μὴ
 33 εὐρίσκον· λέγει³⁷, Ὑποστρέψω εἰς τὸν οἶκόν μου ὅθεν ἐξῆλθον·
 34 ²⁵ καὶ ἐλθὼν εὐρίσκει σεσαρωμένον καὶ κεκοσμημένον. ²⁶ τότε
 35 πορεύεται καὶ παραλαμβάνει ἕτερα πνεύματα πονηρότερα ἑαυτοῦ
 36 ἐπτά καὶ εἰσελθόντα κατοικεῖ ἐκεῖ· καὶ γίνεται τὰ ἔσχατα τοῦ
 37 ἀνθρώπου ἐκείνου χείρονα τῶν πρώτων. ²⁷ Ἐγένετο δὲ ἐν τῷ
 38 λέγειν αὐτὸν ταῦτα ἐπάρασά τις φωνὴν γυνὴ ἐκ τοῦ ὄχλου εἶπεν

³⁰ Standardtext: εἰ δὲ ἐγὼ ἐν Βεελζεβοὺλ ἐκβάλλω τὰ δαιμόνια, οἱ υἱοὶ ὑμῶν ἐν τίνι ἐκβάλλουσιν.

³¹ Standardtext: διὰ τοῦτο αὐτοὶ ὑμῶν κριταὶ ἔσονται.

³² Standardtext: [ἐγὼ] ἐκβάλλω.

³³ Standardtext: τὴν ἑαυτοῦ αὐλήν.

³⁴ Standardtext: ἐπὶ δὲ ἰσχυρότερος αὐτοῦ ἐπελθὼν.

³⁵ Standardtext: διαδίδωσιν.

³⁶ Standardtext: καὶ ὁ μὴ συνάγων μετ' ἐμοῦ σκορπίζει.

³⁷ Standardtext: [τότε] λέγει.